

حضرت علی کی مشکلات ہمارے لیے عبرتیں

<?xml encoding="UTF-8">

تاریخ قوموں کے لیے اظہارِ افتخار کا باعث بھی ہوتی ہے اور اظہارِ ندامت کا سبب بھی۔ شیعہ ائمہؑ اور پیشواؤں کی تاریخ نہ صرف مکتبِ تشیع سے تعلق رکھنے والی بلکہ پوری امتِ اسلامیہ کے لیے باعثِ افتخار ہے۔ یہ تاریخ اعلیٰ اقدار سے وابستگی اور ان کی پاسداری کے لیے عظیم قربانیوں کی مثالوں سے پُر ہے۔ ہم اس تاریخ کا تذکرہ انتہائی فخر اور انبساط کے ساتھ کرتے ہیں، لیکن اکثر اس سے سبق موزی اور عبرت اندوزی کی طرف سے غافل ہوتے ہیں۔ جبکہ کم از کم اپنی تاریخ سے واقفیت اور اس سے عبرت کا حصول قوم کی اپنے ملی نصب العین سے واقفیت، اس سے وابستگی اور مستقبل کی راہوں کو بغیر کج روی اور نقصان کے طے کرنے کا موجب اور عروج کی راہوں پر گامزن ہونے کا ذریعہ بنتا ہے۔

یوں تو امیر المومنین حضرت علیؑ ابن ابیطالبؑ کی پوری زندگی سبق موز اور قابلِ تقلید ہے، کیونکہ پؑ کی حیاتِ مبارک کا ہر پر پل رضائے الہی کے حصول میں بسر ہوا، لیکن فی الحال ہم پؑ کے دورِ خلافت میں پؑ کو درپیش مشکلات کا جائزہ لے کر اپنی انفرادی کردار سازی اور قومی و اجتماعی کردار کی تعمیر میں اس سے استفادہ کرنا چاہتے ہیں۔

امام علیؑ نے اپنے حق خلافت کی بازیابی اور اپنے مسلمہ حق کے حصول کے لیے کسی بھی ممکنہ اقدام سے گریز نہیں کیا۔ لیکن حضرت عثمان کے قتل کے بعد لوگوں کے انتہائی اصرار اور رائے عامہ کے شدید دباؤ کے باوجود ابتدائی مرحلے میں خلافت قبول کرنے سے انکار کیا۔ لہذا جب حضرت عثمان کے قتل کے بعد لوگوں نے پؑ کے ہاتھ پر بیعت کا ارادہ کیا، تو پؑ نے ان سے فرمایا:

”مجھے چھوڑ دو اور (اس خلافت کے لیے) میرے علاوہ کسی اور کو ڈھونڈ لو، ہمارے سامنے ایک ایسا معاملہ ہے جس کے کئی رخ اور کئی رنگ ہیں، جسے نہ دل برداشت کر سکتے ہیں اور نہ عقلیں اسے مان سکتی ہیں۔ دیکھو افقِ عالم پر گھٹائیں چھائی ہوئی ہیں اور راستہ پہچاننے میں نہیں تا۔ تمہیں معلوم ہونا چاہیے کہ اگر میں تمہاری اس خواہش کو مان لوں تو تمہیں اس راستے پر لے کر چلوں گا جو میرے علم میں ہے اور اس کے متعلق کسی کہنے والے کی بات اور کسی ملامت کرنے والے کی سرزنش پر کان نہ دھروں گا۔“ (نہج البلاغہ۔ خطبہ ۹۲)

جیسا کہ اس خطبے کے الفاظ سے بھی ظاہر ہے، پؑ کے اس انکار کا سبب معاشرے کی بگڑی ہوئی صورتحال تھی، جس میں عوام اور خواص ہر سطح پر اقدار تہ و بالا ہوجکی تھیں اور ایسے بگڑے ہوئے معاشرے کو راہِ راست پر لانا ایک دشوار عمل تھا، کیونکہ امامؑ کی نظر میں حکومت کا مقصد اسلامی احکام کا نفاذ اور عدل و انصاف کا قیام تھا۔ جیسے کہ پؑ کا ارشاد ہے :

”اگر میرے پیش نظر حق کا قیام اور باطل کی نابودی نہ ہو تو تم لوگوں پر حکومت کرنے سے یہ جوتا مجھے کہیں زیادہ عزیز ہے۔“ (نہج البلاغہ۔ خطبہ ۳۳)

اب ہم اُن گروہوں کا علیحدہ علیحدہ جائزہ لیں گے، جن کی طرف سے حضرتؑ کو مشکلات کا سامنا کرنا پڑا۔

قریش:

حضرت عثمان کے قتل کے بعد اور لوگوں کی حضرت علیؓ کے ہاتھ پر بیعت کے موقع پر بہت سے قریشیوں نے حضرتؓ کی بیعت نہیں کی، اور اگر کسی سیاسی محرک کی بنا پر بیعت پر مجبور ہوئے بھی، تو باطن میں پؓ کے دشمن رہے اور دل میں پؓ سے بغض رکھا، پؓ سے تعاون نہ کیا اور مسلسل پؓ کو نقصان پہنچانے کے لئے موقع کی تاک میں رہے۔

امام علیؓ قریش کے کینے کی وجہ بیان کرتے ہوئے فرماتے ہیں:

”قریش کے ہم سے کینے اور دشمنی کی وجہ یہ ہے کہ خدا نے ہم کو ان کی قیادت و رہبری کے لیے منتخب کیا ہے اور ہم نے انہیں اپنے زیر فرمان لیا ہے۔“ (کتاب الارشاد - ج ۱ - ص ۲۹۳)

اسی بارے میں پؓ نے ایک اور مقام پر فرمایا:

”میرا قریش سے کیا تعلق ہے، میں نے کل ان کے کفر کی وجہ سے ان سے جہاد کیا تھا، اور ج فتنہ اور گمراہی کی بنا پر جہاد کروں گا۔ میں ان کا پرانا مدمقابل ہوں اور ج بھی ان کے مقابلے پر تیار ہوں۔ خدا کی قسم! قریش کو ہم سے کوئی عداوت نہیں ہے سوائے یہ کہ پروردگار نے ہمیں منتخب قرار دیا ہے اور ہم نے ان کو اپنی جماعت میں داخل کرنا چاہا تو وہ ان اشعار کے مصداق ہو گئے:

ہماری جاں کی قسم یہ شرابِ نابِ صبح

یہ چرب چرب غذائیں ہمارا صدقہ ہیں

ہم ہی نے تم کو یہ ساری بلندیاں دی ہیں

وگرنہ تیغ و سناں بس ہمارا حصہ ہیں (نہج البلاغہ۔ خطبہ ۳۳)

اس سے ظاہر ہوتا ہے کہ قریش کا جذبہ حسد تھا جو انہیں امام علیؓ کی حکومت قبول نہ کرنے اور پؓ کے خلاف ریشہ دوانیوں پر ابھارتا تھا، کیونکہ ایسے لوگ جو کسی وجہ سے اپنے پ کو دوسروں سے کمتر محسوس کرتے ہیں اگر وہ کمزور ایمان بھی ہوں، تو ان میں اپنے سے برتر لوگوں کے خلاف حسد کے جذبات پیدا ہو جاتے ہیں، اور اگر حسد کرنے والے اور جن افراد سے حسد کیا جا رہا ہے وہ ممتاز اجتماعی اور سیاسی مقام کے حامل ہوں تو یہ صفت پورے معاشرے کو فساد کی لپیٹ میں لے لیتی ہے۔ حضرت علیؓ علیہ السلام کے بقول: ”جب حسد کی بارش برستی ہے، تو فساد اور تباہی کی نشوونما کرتی ہے۔“ (غرر الحکم - ش ۵۲۴)

شارح نہج البلاغہ ابن ابی الحدید نے امام علیؓ سے قریش کے بغض و عداوت کے موضوع پر ایک عمدہ گفتگو کی ہے، وہ کہتا ہے:

”تجربے نے ثابت کیا ہے کہ زمانے کا گزرنا بغض و عداوت کے خاتمے اور تش حسد کے ٹھنڈا ہو جانے کا موجب ہوتا ہے۔۔۔۔ لیکن خلاف توقع حضرت علیؓ کے مخالفوں کا مزاج اور نفسیات ربع صدی گزرنے کے بعد بھی نہ بدلا، اور وہ لوگ زمانہ رسولؐ میں علیؓ کے ساتھ جیسا بغض و عداوت رکھتے تھے، اس میکوئی کمی واقع نہ ہوئی۔ حتیٰ کہ قریش کے بچے اور ان کے بھی بچے جنہوں نے اسلام کے خونیں معرکوں کا مشاہدہ نہ کیا تھا اور بدر و احد کی جنگوں میں قریش کے خلاف حضرت علیؓ کی شمشیر زنی کے مظاہرے نہ دیکھے تھے، وہ بھی اپنے اجداد کی طرح علیؓ سے شدید عداوت رکھتے تھے، اور اپنے دل میں ان کے خلاف کینے کو پروان چڑھاتے تھے۔“ (شرح نہج البلاغہ۔ ج ۱۱۔ ص ۱۱۴۔ خطبہ ۲۱۱ کے ذیل میں)

اصحابِ جمل (ناکثین):

امامؑ نے درج ذیل کلام میں اصحابِ جملؑ یعنی جنگِ جمل کی گ بھڑکانے والوں کی مشکل کی جانب اشارہ فرمایا ہے:

”... سچ ہے زمانے نے رلانے کے بعد مجھے ہنسایا ہے (اور انتہائی تعجب کے ساتھ ہنسایا ہے) مجھے تعجب نہیں اور خدا کی قسم یہ لوگ میری طرف سے نرمی سے مایوس ہو گئے (اور جانتے ہیں کہ میں دین اور عدالت کے نفاذ میں نرمی اور سہل انگاری کرنے والا انسان نہیں ہوں) اور وہ مجھ سے (معاویہ کی طرح) خدا اور اس کے دین کے بارے میں دھوکے و فریب اور منافقت کا مظاہرہ چاہتے ہیں اور یہ عمل مجھ سے کس قدر بعید ہے (یعنی میں دھوکے باز، مداہنت کرنے والا اور سازشی نہیں ہوں)۔ (کتاب الارشاد - ج ۱ - ص ۲۹۳)

جنگِ جمل کی گ بھڑکانے والوں (ناکثین) کا مقصد حکومت و ریاست کا حصول تھا۔

عیسائی مصنف جارج جرداق اپنی شہرہ فاق تالیف ”علی صدائے عدالتِ انسانی“ میں کہتا ہے:

”طلحہ اور زبیر کاشمار حضرت علیؑ کے سخت ترین مخالفین میں ہوتا تھا۔ وہ حکومت کے تمنائی اور حکومت و ریاست اور مال و مقام کے حصول کے لیے شدید کوششیں کرنے والے لوگ تھے۔“ (علیؑ صدائے عدالتِ انسانی۔ ص ۲۳۴)

طلحہ اور زبیر میں سے ہر ایک اپنے پ کو حضرت علیؑ سے زیادہ خلافت کا حقدار سمجھتا تھا۔ اور ان کے دلوں میں اس کے حصول کی رزو مچلتی رہتی تھی۔

تاریخی شواہد اور قرائن نیز نہج البلاغہ میں حضرت علیؑ کے کلمات موجود ہیں جو اس بات کی نشاندہی کرتے ہیں کہ طلحہ اور زبیر نے جب یہ دیکھا کہ اپنا اولین مقصد (حکومت اور خلافت) حاصل نہ کر سکیں گے تو اس مقصد سے دستبردار ہو گئے اور چاہا کہ امام علیؑ کی حکومت ہی میں کسی علاقے کی گورنری حاصل کرلیں اور اس مقصد کے حصول کے لیے امامؑ کی بیعت کی۔ ان لوگوں نے اس خواہش کو بیعت کی شرط کے طور پر امامؑ کی خدمت میں پیش کیا:

”جب طلحہ اور زبیر نے حضرتؑ سے کہا کہ ہم اس شرط پر پ کی بیعت کرتے ہیں کہ اس حکومت میں پ کے شریک رہیں گے تو پ نے فرمایا: نہیں بلکہ تم مجھے تقویت پہنچانے اور ہاتھ بٹانے میں شریک اور ناتوانی اور مشکلات کے موقع پر مددگار ہو گے۔“ (نہج البلاغہ۔ کلماتِ قصار ۲۰۲)

بعض مورخین نے بھی لکھا ہے کہ زبیر کا خیال تھا کہ امامؑ عراق کی گورنری ان کے سپرد کر دیں گے اور طلحہ کے ذہن میں بھی یمن کی حکمرانی کا خیال تھا۔ زبیر نے مدینہ سے فرار ہونے سے پہلے قریش کے ایک اجلاسِ عمومی میں یوں اظہار کیا تھا:

”کیا یہ ہے ہماری سزا؟ ہم نے عثمان کے خلاف تحریک اٹھائی ان کے قتل کے لیے زمین ہموار کی جبکہ علیؑ گھر میں بیٹھے ہوئے تھے۔ جب انہوں نے زمامِ امور ہاتھ میں تھامی تو مختلف علاقوں کے امور کی ذمہ داری دوسروں کے سپرد کر دی۔“ (الامامة و السياسة ابن قتیبہ۔ ص ۷۰-۷۱)

یہاں اصحابِ جمل کی خودخواہی اور عہدے و مقام سے محبت اس بات کا سبب بنی کہ عالمِ اسلام ایک شدید فتنے میں مبتلا ہوا جس کی چنگاریاں اب تک محسوس کی جاتی ہیں۔ لہذا اجتماعی اور سماجی امور میں متحرک افراد کے لیے اس میں عبرت اور سبق کے پہلو موجود ہیں کہ اگر اس جدوجہد کے دوران ان کا مقصد

مقدس اہداف کو اولیت دینے کی بجائے عہدے و مقام کے حصول کو اہمیت دینا ہو جائے تو اس سے بجائے اصلاح اور بہتری کے معاشرے میں فتنہ و فساد کی گ بھڑکتی ہے۔

اصحابِ صفین (قاسطین):

معاویہ جو قاسطین کے سرخیل اور ان کے مرکزی رہنما تھے، انہیں کسی صورت حضرت علی علیہ السلام کی حکومت گوارا نہ تھی، کیونکہ ایک طرف تو وہ امام سے دیرینہ عداوت رکھتے تھے، اور دوسری طرف ان کا طرزِ حکمرانی اور جن اقدار و روایات کے وہ پابند ہو گئے تھے، انہیں پتا تھا کہ علیؑ کسی صورت انہیں اس پر قائم رہنے کی اجازت نہ دیں گے۔ لہذا انہوں نے پہلے ہی دن سے امام کی حکومت کو قبول نہ کیا اور پ کے خلاف ریشہ دوانیوں میں مصروف ہو گئے۔ وہ جانتے تھے کہ حضرت علیؑ اپنی حکومت کی بنیاد عدل و انصاف کے قیام پر رکھیں گے، جبکہ وہ کسی صورت عدل کے سامنے تسلیم ہونے پر تیار نہ تھے، اسی لیے جنابِ امیر نے انہیں ”قاسطین“ یعنی ظالم ستم کار گروہ قرار دیا۔

اس گروہ کی خصوصیات بیان کرتے ہوئے استاد شہید مرتضیٰ مطہریؒ فرماتے ہیں:

”قاسطین“ طبعاً فریبی اور منافق تھے، وہ زمامِ حکومت اپنے ہاتھ میں لینے اور حضرت علیؑ کی حکومت اور اقتدار کے خاتمے کے لیے کوشاں تھے۔“ (جاذبہ و دافعہ علیؑ۔ ص ۹۸)

نہج البلاغہ میں جہاں کہیں ایک عادلانہ حکومت کی تاسیس اور مخالفین کے ساتھ جنگ کی بات ئی ہے، وہاں اسی گروہ کی جانب اشارہ ہے۔

جنگِ جمل کے خاتمے کے بعد حضرت علیؑ کی راہ میں سب سے بڑی رکاوٹ معاویہ نامی ایک خطرناک عنصر تھا۔ انہوں نے حضرت علیؑ کی حکومت کو ناجائز قرار دیتے ہوئے پ کے خلاف پوری مملکتِ اسلامیہ میں ایک وسیع پروپیگنڈے کا غاز کیا اور سادہ لوح افراد کی ایک کثیر تعداد کو فریب دینے میں کامیاب ہو گئے۔

مصری مصنف ڈاکٹر طہ حسین اس بارے میں لکھتے ہیں:

”معاویہ کی ایک سیاسی روش یہ تھی کہ اپنی فیاضیوں اور بخششوں کے ذریعے لوگوں کے دل اپنی جانب مائل کرنے کی کوشش کیا کرتے تھے۔ انہوں نے ان بخششوں کو صرف اہلِ شام ہی کے لیے مخصوص نہیں رکھا تھا، بلکہ ایسے افراد جو اب تک علیؑ کی اطاعت پر باقی تھے، ان پر بھی اپنی نوازشیں کیا کرتے تھے۔ ان کے پاس عراق میں جاسوس اور کارندے تھے جو لوگوں کو ان کی طرف راغب کرتے تھے، یا ان سے ڈراتے تھے اور خفیہ طریقے سے انہیں مال و دولت پہنچاتے تھے۔“ (علیؑ و فرزندانش۔ ص ۷۴)

حضرت علی علیہ السلام معاویہ کی سرکشی اور اشتعال انگیزیوں کے خلاف ہر قسم کی سستی اور کوتاہی کو ایک گناہِ عظیم سمجھتے تھے۔ لہذا پ نے اسے تسلیم کروانے یا اس کا قلع قمع کرنے کی غرض سے ایک جنگ کا غاز کیا جس نے خراکار جنگ ”صفین“ کی صورت اختیار کی۔

جنگِ صفین کا انجام اپنے دامنِ میبہت سے سبق اور عبرتیں لیے ہوئے ہے۔ اس میں ایک سبق یہ ہے کہ کسی قوم کا اپنے رہبر و رہنما پر غیر متزلزل اعتماد اسے کامیابی کی منزل سے قریب کر دیتا ہے، اور عبرت یہ ہے کہ کس طرح جاہل، کم عقل اور سطحی سوچ رکھنے والے افراد ایک جیتی ہوئی جنگ کو شکست میں بدل سکتے ہیں۔

خوارج (مارقین):

حضرت علیؑ کے لیے شدید مشکلات کا سبب بننے والے اس تیسرے گروہ کے بارے میں استاد شہید مرتضیٰ مطہری کہتے ہیں:

”تیسرا گروہ مارقین (خوارج) کا ہے‘ ان کی طبیعت میں ناروا تعصب‘ خشک تقدس اور خطرناک جہالت رچی بسی تھی۔“ (جاذبہ و دافعہ علیؑ - ص ۹۸)

خوارج صفین کی جنگ میامیر المومنینؑ کے لشکر کا حصہ تھے۔ لیکن اپنے جہل‘ جمود اور سطحی اندازِ فکر کی بنا پر عمرو عاص اور معاویہ کے فریب کا شکار ہو گئے‘ اور انہوں نے حضرت علیؑ کی مخالفت کرتے ہوئے‘ پؑ کو حکمیت قبول کرنے پر مجبور کیا۔

امامؑ نے متعدد مواقع پر خوارج کے جہل‘ جمود اور ان کی کج فکری کی جانب اشارہ کیا ہے۔ ایک مقام پر پؑ فرماتے ہیں:

”میں تمہیں اس تحکیم سے منع کر رہا تھا‘ لیکن تم نے عہد شکن دشمنوں کی طرح میری مخالفت کی‘ یہاں تک کہ میں نے اپنی رائے کو چھوڑ کر مجبوراً تمہاری بات کو تسلیم کر لیا۔ مگر تم دماغ کے ہلکے اور عقل کے احمق نکلے۔ خدا تمہارا برا کرے‘ میں نے تو تمہیں کسی مصیبت میں نہیں ڈالا ہے اور تمہارے لیے کوئی نقصان نہیں چاہا ہے۔“ (نہج البلاغہ - خطبہ ۳۶)

امامؑ کا خوارج کو سبک سر قرار دینا اس بات کو ظاہر کرتا ہے کہ خوارج کم عقل اور معمولی معمولی بات پر اپنی رائے بدل لینے والے لوگ تھے۔ ایک موقع پر وہ حکمیت کے ایسے شدید طرفدار تھے کہ اسے قبول نہ کرنے پر حضرت علیؑ کو قتل کی دھمکی دے رہے تھے اور دوسرے موقع پر اسکے ایسے مخالف ہوئے کہ حضرتؑ سے اس عمل پر توبہ کرنے کا مطالبہ کرنے لگے اور پؑ کی جانب سے انکار پر (نعوذ با) پؑ کو کافر قرار دینے لگے۔

امامؑ کے اصحاب اور اقربائ:

عام طور پر حضرت علیؑ کے لیے دشواریاں ایجاد کرنے والوں کے طور پر پؑ کے کھلے دشمنوں کے تذکرے پر ہی اکتفاء کیا جاتا ہے۔ جبکہ پؑ کی عادلانہ روش پؑ کے کچھ اقربائ اور پؑ کے بعض دیرینہ ساتھیوں کے لیے بھی ناقابلِ برداشت تھی‘ جو پؑ کے لیے مشکلات میں اضافے کا موجب بنی۔

امامؑ نے خلافت قبول کرنے کے بعد بیت المال کی تقسیم کے بارے میں اپنی پالیسی بیان کرتے ہوئے فرمایا:

”تم ا کے بندے ہو اور مال بھی ا کا مال ہے‘ جو تمہارے درمیان برابر تقسیم ہوگا‘ اور کسی کو کسی پر فوقیت حاصل نہیں ہوگی۔ پرہیزگاروں کے لیے خدا کے یہاں بہترین اجر موجود ہے۔“

اگلے دن پؑ نے عبدا بن ابی رافع کو حکم دیا کہ ہر نے والے کو تین دینار دینا۔ اس موقع پر سہل بن حنیف نے کہا کہ: یہ شخص میرا غلام تھا‘ جسے میں نے کل ہی زاد کیا ہے۔ امامؑ نے فرمایا: سب کو تین دینار ملیں گے اور ہم کسی کو کسی پر ترجیح نہیں دیں گے۔ (ائمہ اہل بیتؑ فکری و سیاسی زندگی۔ ص ۷۴)

ابن عباس نے امام حسنؑ کے نام ایک خط میں لکھا کہ لوگ اس لیے پ کے والد کو چھوڑ کر معاویہ کی طرف

چلے گئے کہ پ کے والد مال کو لوگوں کے درمیان برابر تقسیم کیا کرتے تھے اور لوگوں کو (پ کے والد کی) یہ بات برداشت نہ تھی۔ (ائمہ اہل بیتؑ فکری و سیاسی زندگی۔ ص ۷۵)

دو عورتیں امامؑ کی خدمت میں حاضر ہوئیں اور اپنے فقر و ناداری کا اظہار کیا۔ امامؑ نے کہا کہ اگر تمہاری بات سچ ہے تو تمہاری مدد کرنا ہم پر فرض ہے۔ پھر پؑ نے ایک شخص کو بازار بھیجا کہ ان کے لیے لباس اور خوراک خریدے اور ان میں سے ہر ایک کو دو سو درہم دے۔ ان میں سے ایک عورت نے اعتراض کیا اور کہا: میں عرب ہوں جبکہ وہ دوسری عورت موالیٰ ہے۔ ہمارے ساتھ ایک سا سلوک کیوں کیا جا رہا ہے؟! امامؑ نے جواب دیا: میں نے قرن پڑھا اور اس میں خوب غور و فکر کیا ہے وہاں مجھے کہیں نظر نہیں آیا کہ اولادِ اسماعیلؑ کو اولادِ اسحاقؑ پر مچھر کے برابر بھی برتری دی گئی ہو۔

ایک مرتبہ حضرت علیؑ کی بہن ام ہانی عطایا میں سے اپنا حصہ لینے کے لیے ئیں۔ امامؑ نے انہیں بیس درہم دیئے۔ ام ہانی کی عجمی کنیز بھی امامؑ کے پاس ئی اسے بھی پؑ نے بیس درہم دیئے۔ جب ام ہانی کو یہ بات پتا چلی تو وہ سخت ناراض ہوئیں اور امامؑ کے پاس کر اعتراض کیا۔ امامؑ نے انہیں بھی یہی جواب دیا کہ میں نے قرآن میں عجم پر عرب کی برتری کا ذکر نہیں دیکھا ہے۔

امام کے سست اور بزدل اصحاب :

امامؑ کو درپیش دشواریوں میں سے ایک دشواری بلکہ پ کو خون کے نسو رلانے والے عناصر میں پ کے سست بے عمل اور بزدل اصحاب بھی شامل تھے۔

جب پ کو مسلسل خبر دی گئی کہ معاویہ کے ساتھیوں نے شہروں پر قبضہ کر لیا ہے اور پ کے دو عامل یمن عبید ا ابن عباس اور سعید بن نمران بسر بن ارطاة کے مظالم سے پریشان ہو کر پؑ کی خدمت میں گئے تو پؑ اپنے اصحاب کی طرف سے جہاد میں کوتاہی سے بددل ہو کر منبر پر کھڑے ہوئے اور یہ خطبہ ارشاد فرمایا: ”اب یہی کوفہ ہے کہ جس کا بست و کشاد میرے ہاتھ میں ہے۔ اے کوفہ! اگر تو ایسا ہی رہا اور یونہی تیری ندھیاں چلی رہیں تو خدا تیرا برا کرے گا۔

(اسکے بعد شاعر کے اس شعر کی تمثیل بیان فرمائی) اے عمرو! تیرے اچھے باپ کی قسم، مجھے تو اس برتن کی تہہ میں لگی ہوئی چکنائی ہی ملی ہے۔

اس کے بعد فرمایا: مجھے خبر دی گئی ہے کہ بسر یمن تک گیا ہے اور خدا کی قسم میرا خیال ہے کہ عنقریب یہ لوگ تم سے اقتدار چھین لیں گے اس لیے کہ یہ اپنے باطل پر متحد ہیں اور تم اپنے حق پر متحد نہیں ہو۔ یہ اپنے پیشوا کی باطل میں اطاعت کرتے ہیں اور تم اپنے امام کے حق میں بھی نافرمانی کرتے ہو۔ یہ اپنے مالک کی امانت اسکے حوالے کر دیتے ہیں اور تم خیانت کرتے ہو۔ یہ اپنے شہروں میں امن و امان رکھتے ہیں اور تم اپنے شہر میں بھی فساد کرتے ہو۔

میں تو تم میں سے کسی کو لکڑی کے پیالے کا بھی امین بناؤں تو یہ خوف رہے گا کہ وہ کنڈا لے کر بھاگ جائے گا۔

خدایا! میں ان سے تنگ گیا ہوں میں ان سے اکتا گیا ہوں اور یہ مجھ سے اکتا گئے ہیں۔ لہذا مجھے ان سے بہتر قوم عنایت کر دے اور انہیں مجھ سے بدتر حاکم دیدے اور ان کے دلوں کو یوں پگھلا دے جس طرح پانی میں

نمک گھولا جاتا ہے ۔

خدا کی قسم! میں یہ پسند کرتا ہوں کہ ان سب کے بدلے مجھے بنی فراس بن غنم کے صرف ایک ہزار سپاہی مل جائیں جن کے بارے میں ان کے شاعر نے کہا تھا: ”اس وقت میں اگر تو انہیں واز دے گا تو ایسے شہسوار سامنے ٹیں گے جن کی تیز رفتاری گرمیوں کے بادلوں سے زیادہ سریع ہوتی ہے۔“ (نہج البلاغہ۔ خطبہ ۲۵)

بنی فراس بن غنم کون ہیں؟

ابن ابی الحدید اپنی شرح نہج البلاغہ میں ان کے بارے میں لکھتا ہے: یہ عرب قبائل میں سے ایک قبیلہ تھا جو اپنی شجاعت اور بہادری کی وجہ سے شہرت رکھتا تھا۔ ان کا ایک معروف سردار ”ربیعۃ بن مکدم“ تھا جس نے اپنی زندگی اور بعد از موت بھی عورتوں اور بچوں کی حفاظت کی۔ کہتے ہیں کہ وہ واحد فرد تھا جس نے اپنی موت کے بعد بھی کھڑے رہ کر مظلوموں کا دفاع کیا۔ اس دفاع کی داستان یہ ہے کہ وہ اپنے قبیلے کی عورتوں اور بچوں کے ایک گروہ کے ساتھ جا رہا تھا کہ بنی سلیم کے سواروں کے ایک گروہ نے اس مختصر قافلے پر حملہ کر دیا وہ ان کا دفاع کرنے والا واحد مرد تھا اس نے بے جگری سے مقابلہ کیا اس دوران دشمنوں نے اس پر ایک تیر پھینکا جو اس کے دل میں پیوست ہو گیا اور وہ زمین پر گرنے والا تھا لیکن اس نے اپنے نیزے کو زمین پر گاڑ دیا اور اس سے ٹیک لگا کر کچھ وقت تک اپنی سواری پر کھڑا رہا اور بچوں اور عورتوں کو اشارہ کیا کہ جتنا جلد ہوسکے وہ اپنے قبیلے میں پہنچ جائیں۔ بنی سلیم جو اس کی بہادری سے خوفزدہ تھے وہ یہ سمجھتے ہوئے کہ وہ ابھی زندہ ہے اس کے نزدیک نہیں ہے۔ ہستہ ہستہ اس کے ساکت پڑ جانے پر اس کی موت کا خیال ان کے ذہنوں میں پختہ ہو گیا اور ان میں سے ایک نے اس کے گھوڑے کی طرف تیر پھینکا گھوڑا تیر کھا کر گر پڑا تب پتا چلا کہ ربیعہ کافی پہلے فوت ہو چکا تھا۔ لیکن اس وقت تک اس کے قبیلے کی عورتوں اور بچوں نے اپنے پ کو اپنے قبیلے تک پہنچا لیا تھا اور دشمن کے ہاتھوں قیدی ہونے سے بچ گئے تھے۔ (شرح نہج البلاغہ ابن ابی الحدید۔ ج ۱۔ ص ۳۲۱)

کتاب ”بلوغ الادب“ میں ہے کہ اس قبیلے کا ہر بہادر فرد دوسرے قبیلے کے دس بہادروں کے برابر ہوتا تھا اور وہ عرب کے بہادر ترین قبائل میں شمار ہوتے تھے۔ (بلوغ الادب۔ ج ۲۔ ص ۱۲۵)

دلچسپ بات یہ ہے کہ (اس وقت) کوفہ میں امام کے سپاہیوں کی تعداد دسیوں ہزار سے زائد تھی جبکہ ایک روایت کے مطابق دس ہزار افراد تھے (حوالہ سابق) لیکن امام کی رزو تھی کہ ان سب کے بدلے انہیں قبیلہ بنی فراس کے ایک ہزار افراد مل جائیں۔ (پیام امام امیر المومنینؑ۔ ج ۱۔ ص ۱۰۱)

جب پ کومعاویہ کی فوج کے انبار پر حملے کی اطلاع ملی تو پ نے اہل کوفہ کے اجتماع سے خطاب کرتے ہوئے فرمایا:

”تم پر حملہ کیا جا رہا ہے اور تم حملہ نہیں کرتے ہو۔ تم سے جنگ کی جارہی ہے اور تم باہر نہیں نکلتے۔ لوگ خدا کی نافرمانی کر رہے ہیں اور تم اس صورتحال سے خوش ہو۔

میں تمہیں گرمی میں جہاد کے لیے نکلنے کی دعوت دیتا ہوں تو تم کہتے ہو کہ شدید گرمی ہے تھوڑی مہلت دیجیے کہ گرمی گزر جائے۔ اس کے بعد سردی میں بلاتا ہوں تو تم کہتے ہو کہ کڑا کے کا جاڑا پڑ رہا ہے ذرا ٹھہر جائیے کہ سردی ختم ہو جائے۔

حالانکہ یہ سب جنگ سے فرار کے بہانے ہیں 'ورنہ جو قوم سردی اور گرمی سے فرار کرتی ہو' وہ تلواروں سے کس قدر فرار کرے گی۔۔۔" (نہج البلاغہ - خطبہ ۲۷ سے اقتباس)